

بیسویں صدی میں
دہلی کے دو اہم سفر نامہ نگار
علامہ اقبال اور عبدالماجد دریا پادی - ایک مطالعہ
ڈاکٹر مشتاق احمد گناہی

سفر نامہ زندہ قدیم و جدید زبانوں کی ایک معروف نثری صنف ہے۔ مختلف زبانوں کے ادباء شعراء اور محققین نے جب مختلف ممالک کے اسفار کئے تو وہاں کی ثقافت، تہذیب اور تجربات کو انھوں نے قلمبند کرنا ضروری سمجھا۔
بر صغیر ہند میں سولھویں صدی میں باقاعدہ سفر نامے اور سفری یاداشتیں ترتیب دی جانے لگیں۔

ہندوستان پر مشرقی سفر نامہ نگاروں میں عربی زبان میں ابن بطوطة کی ”عجائب الاسفار“، الیروانی کی ”کتاب الہند“ اور محمد دین میر ولی کی ”بحر الاسرار“ دنیا بھر میں تاریخی اہمیت کے حامل سفر نامے تسلیم کئے جاتے ہیں۔ ان سفر ناموں میں متذکرہ بالا برگزیدہ شخصیات نے تمام ہندوستان کی بالعموم اور سر زمینِ دلی کی بالخصوص تاریخی عظمت کی حامل گذشتہ صدیوں کی عظیم الشان تہذیب، ثقافت اور سیاست پر سیر حاصل مشاہداتی تبصرے کئے ہیں۔ ابن بطوطة کے سفر نامہ کے ”عجائب الاسفار“ کے انگریزی، فارسی اور اردو کے کئی تراجم منظر عام پر آئے ہیں۔ اپنے سفر نامہ میں انہوں نے دہلی کے حوالے سے شہر دہلی اور اُس کی فصیل، دہلی کی تاریخ، دہلی کے سلاطین، بادشاہوں کے خصائص وغیرہ کی مکمل تفصیلات بیان کی ہیں۔

در اصل عربی، فارسی اور اردو سفر نامہ نگاروں کے یہاں اکثر سفر نامے دینی حکم کے زمرے میں آتے ہیں۔ قرآن حکیم میں کئی بار اللہ کی طرف سے رسول اکرم ﷺ کے ذریعہ متنبہ کیا گیا ہے کہ اللہ کی زمین میں چل پھر کر منکرین حق کے انجام کا مشاہدہ کیجئے ”قُلْ سِيرُوا فِي لَارضٍ فَنَظُرُو كَيْفَ كَانَ عَاقِبَةُ السَّمَكَذِيْنَ“ (النحل (٦١) الانعام (٦) النمل (٢٧) العنكبوت (٢٩) الرّوم (٣)) (ترجمہ) (یا رسول اللہ ﷺ نہیں فرمائیے کہ زمین میں چل پھر کر حق جھٹلانے والوں کا انجام دیکھئے)

اس کے ساتھ سفر کو وصیلہ الظفر قرار دیا گیا ہے۔ نیز سفر کی غایت و
 غرض بیان کرتے ہوئے سید سلیمان ندوی نے اپنے ”سفر جاز“ کے دیباچہ
 میں رقم کیا ہے کہ ”اصل میں ابتدأ جازِ مقدس کی زیارت ہی کے لئے اسفار
 اختیار کئے جاتے تھے کہ ان کا کعبہ، مقصود یہی سر زمین تھی۔“ ابن حوقل
 بغدادی، اصطخری فارسی، حکیم ناصر خسرو، ابن جبیر اندرسی، ابن بطوطہ مغربی
 اور بیسوس سیاح اسی قسم کے ہیں جنھوں نے اپنے سفر کا آغاز اسی نیت سے
 کیا اور پھر جب سیر و سیاحت کی چاٹ لگ گئی تو دُنیا کے گوشہ گوشہ کو جل پھر
 کر دیکھ لیا اور اپنے مشاہدات کو سفر نامہ کی صورت میں قلمبند کر دیا۔ ۲
 یہ ایک بینِ حقیقت ہے کہ اسی جذبے کے تحت جتنے اور جس معیار کے سفر
 نامے مسلمان سیاحوں نے رقم کئے ہیں، زندہ اور معلوم زبانوں میں اتنے اور
 ایسے سفر نامے غیر وہ نہیں لکھے ہیں۔ یہ دراصل مسلم ثقافت کے حرکی
 اور آفاقی ہونے کی ایک واضح نشانی ہے۔ اردو زبان و ادب میں سفر نامے کی
 باقاعدہ روایت کا آغاز انسیوسیں صدی کے وسط سے ہوا اور یوسف خاں
 کمبل پوش اس اعتبار سے اردو کا پہلا سفر نامہ نگار کھلانے کا مستحق ہے
 ۔ حالانکہ اس کا سفر نامہ، سفر نامے کی نسبت سیاحت نامے سے زیادہ قریب
 ہے کیونکہ تنقید نگاروں کے نزدیک سیاحت من کی موج اور باطن کی آواز
 کے نتیجے میں اختیار کی جاتی ہے جبکہ سفر میں ایک طرح کی خارجی مجبوری

رہتی ہے۔

ایسے اردو سفرنامے بھی ضبط تحریر میں لائے گئے ہیں جو لوچسپ اور اہمیت کے حامل ہیں۔ ان سفرناموں میں مشتمل برجن باری لال کا ”سیر دکن“، علی بخش کا ”سفر دکن“، اور صغر اہمابیوں کا ”سیاحت جنوبی ہند“ خاص اہمیت کے حامل سفرنامے ہیں۔

گذشتہ چھ دہائیوں میں اردو زبان میں اس صنف نے خاصی ترقی کی ہے بلکہ اس میں مزید وسعت حاصل کرتے ہوئے ڈائریوں، رسالوں اور یادداشتوں کو بھی معرض وجود میں لا یا گیا ہے۔ چنانچہ ان جدید سفرناموں میں سید سلیمان ندوی، شبلی نعمانی، مولانا عبدالماجد دریابادی، محمد تقی عثمانی اور وحید الدین خان کے سفرنامے خاصے مقبول ہوئے۔

بر صغیر ہند میں جہاں تک شہر دلی کا تعلق ہے، تو اس کی ایک عظیم تاریخ اور شاندار ماضی ہے۔ راجا دہلو کے سجائے ہوئے اس عظیم شہر کو بعض مورخین نے شاہ جہاں آباد کے نام سے بھی یاد کیا ہے۔ شاعر مشرق علامہ اقبال نے اس تاریخی شہر کو عظمتِ اسلام کی خانقاہ کہہ کر پکارا ہے۔ ”باغِ درا“ میں اقبال اپنی معروف درا نگیز نظم ”بلا دا سلامیہ“ میں دہلی شہر کے ہر ذرے میں خدا پرست اور خدا ترس اسلاف کا لہو خوابیدہ قرار دیتے ہوئے کہتے ہیں ۔

سر زمین دل کی مسجد دل غم دیدہ ہے
 ذرے ذرے میں اہواسلاف کا خوابیدہ ہے
 پاک اس اجرے گلستان کی نہ ہو کیونکہ زمین
 خانقاہِ عظمتِ اسلام ہے یہ سر زمین
 سوتے ہیں اس خاک میں خیرِ امام کے تاجدار
 نظمِ عالم کا رہا جن کی حکومت پر مدار
 دل کو تڑپاتی ہے اب تک گرمائیِ محفل کی یاد
 جل چکا حاصل، مگر محفوظ ہے حاصل کی یاد۔

علامہ اقبال کے لاہور سے لندن تک سفر کی تفصیل اُن کی اپنی تحریروں اور
 احباب کے مضماین میں ملتی ہے۔ وہ یکم ستمبر ۱۹۰۵ء کی رات کو لاہور سے
 دہلی روانہ ہوئے۔ احباب میں سے شیخ محمد اکرام انہیں رخصت کرنے کے
 لئے دہلی تک ساتھ گئے۔ ۲ گاڑی ۲ ستمبر ۱۹۰۵ء کی صبح دہلی پہنچی۔ اسٹیشن
 پر خواجہ حسن نظامی اور مشی نذر محمد استقبال کو آئے ہوئے تھے۔ ریل سے اتر کر
 پہلے مشی نذر محمد کے مکان پر تھوڑی دیر آرام کیا۔ پھر سب دوستوں نے مل کر
 نظام الدین اولیاء کے مقبرہ پر فاتحہ پڑھی اور دارالشکوہ کے مزار کی زیارت
 کی۔ درگاہ پہنچ کر مزارِ نظام الدین اولیاء پر حاضر ہوئے۔ اقبال نے عالم
 تہائی میں تُربت کے سرہانے بیٹھ کر اپنی معروف نظم ”التجاء مسافر“ بہ

درگاہ حضرت محبوب الہی، دہلی، اپنے منفرد لمحے میں پڑھی جس کے چند
اشعار یوں ہیں۔

فرشتے پڑھتے ہیں جس کو وہ نام ہے تیرا
بڑی جناب تری، فیضِ عام ہے تیرا
ستادِ عشق کے تیری کشش سے ہیں قائم
نظامِ مہر کی صورت نظام ہے ترا
تری لحد کی زیارت ہے زندگی دل کی
مسح و خضر سے اونچا مقام ہے تیرا
نہاں ہے تیری محبت میں رنگِ محبوبی
بڑی ہے شان، بڑا احترام ہے تیرا
اگر سیاہِ دلم، داغِ لالہ زار تو ام
وگر کشادہ جینم، گلِ بہار تو ام
چجن کو چھوڑ کے نکلا ہوں مثل ناہتِ گل
ہوا ہے صبر کا منظور امتحانِ مجھکو
چلی ہے لے کے وطن کے نگارخانے سے
شرابِ علم کی لذت کشاں کشاںِ مجھکو
اور آخر پر کہتے ہیں ۔

شکفتہ ہو کے کلی دل کی پھول ہو جائے!

یہ التجائے مسافر قبول ہو جائے ۵

ستمبر ۱۹۳۲ء کو علامہ اقبال نے گول میز کانفرنس میں شرکت کرنے کی غرض سے دہلی میں اپنے چند اہم دوستوں سے ملاقات کرنے کے لئے ایک اور دورہ کیا۔ اس دورے کی تفصیلات بیان کرتے ہوئے حمزہ فاروقی اپنی کتاب ”سفر نامہ اقبال“، اقبال میں یوں روشنی ڈالتے ہیں:-

”اگلے روز فرنٹیر میں صحیح سائزے دس بجے دہلی اسٹیشن پر پہنچی۔ مولانا مظہر الدین مدد پر سہ روزہ ”الامان“، دہلی کی روایت کے مطابق چھ بجے سے لوگ اسٹیشن پر جمع ہونے لگے آپ کی آمد کے وقت تقریباً تین ہزار افراد اسٹیشن پر جمع تھے جن میں نہیں العلماء مولانا سید احمد جامع مسجد دہلی، شامل تھے۔

دہلی کے مسلمانوں سے خطاب کے دوران اقبال نے انھیں نصیحت کی کہ ”دہلی کے مسلمانوں کو ایسی آواز بلند کرنی چاہے جس کا کم از کم تمام ہندوستان انتظار کرے“، نیز دہلی کے مسلمانوں سے خطاب کے دوران آپ نے نواب مرزاداغ کا یہ مصرع بھی پڑھا کہ

یا خدا مسجد جامع کا رہے نام بلند
اہل کعبہ کہیں، وہ آئی اذان دہلی! ۲

وہی کے ایک اہم سفر نامہ نگار ”مولانا عبدالماجد دریابادی بھی ہیں :-
(۱۸۹۳-۱۹۷۷) عبدالماجد دریابادی قد والی خاندان کے چشم و چراغ تھے
یہ خاندان خواجہ معین الدین اجمیری کے زمانہ میں ملک روم سے ہندوستان
آیا اور انہی کے حکم سے قصبه اودھ (اجودھیا) ضلع فیض آباد میں آ کر آباد
ہوا۔ مولانا ماجد کی پیدائش ضلع باری بنکی کے ایک قصبے دریاباد میں ۱۸۹۳ء
میں ہوئی۔ ۔۔۔

بیسویں صدی کے اوائل سے لے کر اب تک اور شاید آئندہ بھی ایک مدت
تک لکھنو کے چھوٹے سے قصبے دریاباد کی پہچان مولانا عبدالماجد دریابادی
ہی کی وجہ سے قائم رہے گی۔

مولانا ماجد دریابادی برصغیر ہندوپاک کی ایک ایسی معروف ادبی و علمی
شخصیت تھی جن کے ہفتہوار پرچہ ”صحیح“، ”صدق“ اور ”صدق جدید“ نے
مسلمانوں کی اجتماعی زندگی میں ایک نمایاں کردار ادا کیا۔ برصغیر کے
مسلمانوں خاص طور پر شمالی ہندوستان کے مسلمانوں کے سماجی، ثقافتی اور
مذہبی سرگرمیوں کو سمجھنے کے لئے دریابادی کی تحریروں کو پڑھنے کے بغیر کوئی
چارہ نہیں۔

مولانا دریابادی کو اپنے دور کی ممتاز علمی، ادبی اور سیاسی شخصیات جیسے شبیلی
نعمانی، علامہ اقبال، محمد علی جوہر، مولانا اشرف علی تھانوی، سید حسین احمد مدنی

اور سید سلیمان ندوی سے نہایت قریبی تعلقات تھے اگرچہ وہ ان میں بعض حضرات سے چند سیاسی و مذہبی مسائل میں سخت اختلاف بھی کرتے تھے مگر ان کی بالغ نظری نے اختلاف فکر و نظر کو کبھی بھی ذاتی تعلقات پر اثر انداز ہونے کی اجازت نہیں دی۔ ڈاکٹر تحسین فراقی کے بقول مولانا ماجد صاحب گاندھیائی طرزِ سیاست سے کم و بیش ساری عمر متاثر رہے۔ بہت سے دوسرے مسلمانوں کی طرح انھیں بھی مہاتما گاندھی کی مذہبیت نے متاثر کیا تھا۔“^۸

مولانا ماجد دریابادی جامع الحیثیات بزرگ تھے۔ وہ فلسفہ شناس و نفیسیات دان کے علاوہ ممتاز عالم دین اور مفسر قرآن تھے۔ چنانچہ تفسیر ماجدی ان کی شہکار قرآنی تفسیر مانی جاتی ہے۔ ان سب علوم کے علاوہ آپ سوانح زنگار، سیرت زنگار، شاعر، ڈرامہ زنگار، صاحب طرزِ مکتوب زنگار اور سفر نامہ زنگار بھی تھے۔ انہوں نے اپنے معروف سفر نامہ ”سفرِ حجاز“ کے علاوہ لاہور، کراچی، بمبئی، بہار، بھوپال، کلکتہ، مدراس اور حیدرآباد کے حوالے سے اپنے سفری تاثرات قلمبند کئے ہیں۔ ان کا آخری سفری مجموعہ ”سیاحتِ ماجدی“ یا گیارہ سفر، جس میں آٹھ مقامات کی سیاحت مذکور ہے ان کی وفات کے بعد حکیم عبدالقوی دریابادی نے شائع کیا۔

تبیغی و تقریری مقاصد کے لئے کئے گئے ان اسفار پر سیاحت کا اطلاق ذرا

مشکل ہی سے ہو سکتا ہے۔ بہر حال خود مر حوم ماجد کو تو اسی پر حیرت ہو رہی تھی کہ انہوں نے اتنے سفر کیسے کر لئے ہیں۔ چنانچہ وہ غالبہ کے ایک مصرع میں ادنیٰ تصرف کر کے اسے اپنے سفر نامہ نسبتی کے آغاز میں یوں ٹانک دیتے ہیں ۔

غیر کیا خود مجھے حیرت مرے اسفار پر ہے
بھیثیت سفر نامہ نگار دہلی انہوں نے باضابطہ طور پر کوئی سفر نامہ ترتیب نہیں دیا ہے البتہ اُن کی متعدد تحریرات و تصانیف میں جگہ جگہ دہلی کی قدیم تاریخی، ثقافتی، تمدنی اور اہم ترین شخصیات کے نمایاں اثرات نظر آتی ہیں۔

۲۰۱۳ء میں اُنہی کے خاندان کے ایک چشم و چراگ اور جدید ادیب و دانشور پروفیسر عبدالعیم قدوالی نے ”دلی نقوش و تاثرات رشحات قلم بابت دلی“ مرتب کی ہے۔ اس میں قدوالی صاحب نے پانچ ابواب کے تحت دلی کے حوالے سے اُن کے رشحات قلم منظر عام پر لائے ہیں۔ مذکورہ کتاب کا دیباچہ سابق و اُس چیر میں اردو اکادمی اور جدید اسکالر پروفیسر اختر الواسع کا تحریر کردہ ہے جبکہ حرف آغاز سیکریٹری اردو اکادمی جناب امیں عظیمی کا ہے۔

اس کتاب میں اولاً بڑی جامعیت سے مولانا دریا بادی کے دلی اور اہل دلی کے تعلقات کو بیان کیا گیا ہے۔

کتاب کا باب دوم مشاہیر دہلی پر مشتمل ہے۔ اس میں دلی کے بزرگان دین، علماء، شعراء نشر نگار، صحافی، سیاست دان اور معروف شخصیات کے بارے میں مولانا ماجد دریابادی کے خاکے، ریڈ یونیورسٹی اور تاثرات شامل ہیں جو ادبی اور علمی دونوں اعتبار سے بڑے دلچسپ اور معنی خیز ہیں۔

باب سوم ماجدی صاحب کے حوالے سے دلی کے سفرناموں پر مشتمل ہے۔ اس میں مولانا ماجدی نے دلی کے تین اہم ترین علمی و ادبی سفروں کی رواداد اپنے منفرد شگفتہ و دلاؤیز اسلوب میں بیان کی ہے۔ مولانا ماجدی صاحب مرحوم نے ان تین دلی کے اسفار میں بڑی جامیعت اور پُرتاشیر انداز سے متقد میں سے لے کر معاصرین تک کے تمام ادباء، علماء فضلا کے مراتب کا احاطہ کرنے کی کوشش کی ہے۔

اس کے ساتھ انہوں نے دہلی کے تاریخی قلعہ کی عظمت، جامع مسجد دہلی کی شان و شوکت، شاہ جہاں آباد، انجمان ترقی اردو ہند، اور نئی دہلی کی جگہگاتی تہذیب و تمدن کا ذکر خلوص دل، ایمانی غیرت اور بے پناہ نیک جذبات سے کیا ہے۔

دراصل ماجد دریابادی نے زندگی کے مختلف ادوار میں دہلی کے متعدد اسفار کئے جن کا ذکر رُآن کی کتابوں، اخباروں اور خطوط میں الگ الگ ملتا ہے لیکن آزادی کے بعد دہلی کے تین سفروں کی رواداد انہوں نے اپنے منفرد اور شگفتہ

انداز میں اپنے موقر اردو ہفتہ وار جریدوں صدق اور صدق جدید میں قسطوں میں شائع کی ہے۔ جن میں سے دو سفر نامے کتابی شکل میں سیاحت ماجدی میں منظر عام پر آچکے ہیں۔ اس کے بعد اپریل ۱۹۶۷ء میں وہ عربی کی سند فضیلت لینے جب دہلی گئے تو اس کا حال انھوں نے سرکاری تقریب کے عنوان سے ”صدق جدید“ مورخہ ۵ مرسی ۱۹۶۷ء کو قلمبند کیا۔ یہ تقریب ۱۱ اپریل ۱۹۶۷ء کو راشٹر پتی بھون نئی دہلی میں منعقد ہوئی جس میں صدر جمہوریہ جناب رادھا کرشمن نے یہ سند اعزاز انھیں عطا کی۔ مولانا اس سلسلہ میں دو ایک دن قبل دہلی پہنچے جہاں ان کا قیام نائب صدر جمہوریہ ڈاکٹر ڈاکٹر حسین صاحب کے اصرار پر ان کی فرودگاہ میں رہا۔

دہلی میں آپ آستانہ نظام الدین اولیاء، آستانہ بختیار کا کی اور خواجہ حسن نظامی کی قبر پر حاضری دینے کے علاوہ مزار غالب پر بھی حاضر ہوئے اور پھر ان اولو العزم ہستیوں پر اپنے عقیدت کے پھول نچاوار کر لئے۔

جامعیہ ملیہ اسلامیہ دہلی سے ماجدی صاحب کو نہایت محبت رہی ہے۔ چنانچہ اپنے سفر نامہ دہلی میں آپ جامعہ ملیہ کے دوستوں کے حوالے سے ایک جگہ کہتے ہیں کہ ”جامعہ ملیہ سے اس کے ابتدائی علی گڑھی دور یعنی بانی جامعہ مولانا محمد علیؒ کے زمانے میں تعلق بہت گہرا اور مخلصانہ رہ چکا ہے۔ بعد کے دونوں پنسپلوں عبدالجید خواجہ اور ڈاکٹر ڈاکٹر حسین خان سے بھی ربط مخلصانہ

رہا۔ شاف کے دوسرے ارکان حافظ اسلام جیرا جپوری، خواجہ عبدالحی، مولانا محمد سورتی، وغیرہ بھی کرم فرماء ہے اور شفیق الرحمن مرحوم تو اپنے عزیز ہی تھے پرنسپل مجیب سے بھی رشته برداری اور قرابت کا پہنچتا ہے۔ گونظریات الگ الگ ہیں۔“ ۹

اسی طرح سے دہلی میں اپنے قیام کے دوران انھوں نے جماعتِ اسلامی ہند اور اس کے امیر کو قریب سے دیکھتے ہوئے اپنے تاثرات یوں بیان کئے ہیں:-

”جماعتِ اسلامی ہند کے نام اور اس کی فعالیت سے ملک کے طول و عرض میں کون ناواقف ہے۔ اس کے امیر مولانا ابواللیث ندوی اپنے اخلاص ہی سے نہیں بلکہ اپنی آدمیت، مصالحت پسندی، سنجیدہ مزاجی و متنابت فکری کے لحاظ سے بھی ہر طرح اس منصب کے اہل ہیں اور روزم سے کہیں زیادہ بزم کے آدمی ہیں۔ ف्रط محبت انھیں اسٹیشن بھی کھینچ لائی اور پھر ایک دن اپنے دفتر میں دھوم دھام سے کھانا کھلایا۔ یہیں روز نامہ دعوت کے کارکنوں سے ملاقات رہی اور انکے انگریزی ہفتہ وار Radiancے کے ایڈیٹر عبدالرؤوف (مدراسی) سے تعارف ہوئے۔“ ۱۰

اس کے بعد آپ دہلی کے چاندنی چوک کی چکا چوندوالی دوکانوں، سڑکوں کا ذکر کرنے کے بعد شفاخانہ، دواخانہ اور دیگر اداروں کا ذکر نہایت ادبیانہ انداز میں کرتے ہیں۔

درactual مولانا ماجد دریابادی کی یاد آفرینی میں کمال حاصل تھا اور اس کا انہمار اپنی موثر ترین شکل میں اُن کے تمام سفر ناموں میں موجود ہے۔ کامیاب سفر نامے کے لئے ایک بنیادی شرط وقت مشاہدہ و مطالعہ ہے۔ ایک سماج، اس کی اقدار، اس کے احوال و ظروف، اس کا طرزِ احساس، اس کا رہن سہن، رسوم و رواج، میلانات اور تمدن اگر اپنی ضروری جزئیات کے ساتھ کسی سفر نامے میں تازہ اسلوب کے ہمراہ جلوہ گر ہوتا ہے تو کہا جا سکتا ہے کہ لکھنے والے نے سفر نامے کا حق ادا کر دیا ہے۔ پھر اس کے ساتھ ہی ایک ضروری بات صداقت نگاری اور صدق گفتاری ہے۔

مولانا عبدالماجد نے اپنے قیام دلی میں بلاشبہ سیاسی، سماجی، دینی، ادبی، علمی اور تاریخی اور تمدنی صورتِ حال کا ایک بالغ نظر دانشور کی نگاہ سے جائزہ لیا اور اپنے تاثرات کو من و عن صفحہ قرطاس پر بکھیر دیا۔ یہی ایک کامیاب سفر نامہ نگار کی خصوصیت ہوتی ہے جس سے وہ ہمیشہ ہمیشہ کے لئے زندہ جاوید رہ سکتا ہے اور یہ خصوصیت بلاشبہ دریابادی کے حصے ہی میں آتی ہے۔

حوالہ جات

۱۔ سفر نامہ ابن بطوطة اس لحاظ سے چشم کشا ہے۔ یہ کتاب ”عجائب الاسفار“ المعروف بنام سفر نامہ ابن بطوطة مترجم مولوی محمد حسین۔

اس سفر نامہ میں ابن بطوطة نے دہلی کے حوالے سے شہر دہلی اور اس کی فصیل، دہلی کی تاریخ دہلی کے سلاطین، پادشاہ کے خصائص وغیرہ تمام تفصیلات بیان کی ہیں۔ دیکھئے کتاب سفر نامہ ابن بطوطة مترجم مولوی محمد حسین عاکف بگ ڈپوریا گنج، اشاعت ہفتمن مارچ ۲۰۱۱ء۔

۲۔ دیباچہ سفر جاز از عبدالمadjد دریابادی، ص ۷
(مشمولہ) عبدالماجد دریابادی احوال و آثار از تحسین فرقی ادارہ ثقافت

اسلامیہ لاہور ۱۹۹۳ء ص ۸۳۳

۳۔ کلیاتِ اقبال، مرکزی مکتبہ اسلامی پبلیشورنگی دہلی ۱۹۹۴ء ص ۱۲۱
۴۔ زندہ رُودا ز ڈاکٹر جاوید اقبال، سُنگ میل پبلی کیشنر، لاہور ۲۰۰۵ء ص۔

۱۲۹

۵۔ کلیاتِ اقبال، ص ۱۱۹

۶۔ ”سفر نامہ اقبال“ از حمزہ فاروقی۔ عاکف بگ ڈپو، 3243 کوچہ تارہ چند دریا گنج دہلی، ۱۹۹۴ء، (ص ۲۷-۱۸)

۷۔ آپ بیتی نمبر اور سہ ماہی، ”اکائی“، (اٹاواہ یوپی۔ شمارہ مارچ، اپریل ۱۹۸۲ء)

ص-۱۸۲-

۸ مہاتما گاندھی اور ان کی تعلیم "مشمولہ" صحیح امید، مارچ ۱۹۲۱ء، ص-۲۰۱۔

بحوالہ عبدالماجد دریابادی از تحسین فراتی، ص-۲۰۰ خودی و آثار

۹ دلی نقش و تاثرات رشحت قلم بابت دلی۔

از تصانیف مولانا عبدالماجد دریابادی، ترتیب عبدالعلیم قدوالی، ۱۳۲۰ء

ص-۸۸

۱۰ انکوہ بالا، ص-۸۹۔

